

“यथा वर्होणि चित्राणि विभर्ति भुजगाशनः ।  
तथा बहुविधं राजाक्षरं कुर्वीत धर्मेवित् ॥”  
ग्रन्थिपर्यम् । इति भरतः ॥ ( वर्हतीति । वृह  
वृहो + अच् । ) पञ्चम् । इति शब्दरत्नावली ॥  
( यथा, रघुः । ६ । १७ ।

“विलासिनो विभ्रमदन्तपत्न-  
मापाहुरं केतकवर्हमन्यः ।  
प्रियानितम्बोचितसन्निवेशे-  
विपाटयामास युवा नखाग्रेः ॥”

परीवारः । इति हेमचन्द्रः ॥  
वर्हणं, क्ली, ( वर्हतीति । वृह वृहो + ल्युः ।  
वर्हयति शोभते इति । वर्ह दीप्तौ + ल्युवां । )  
पञ्चम् । इति शब्दरत्नावली ॥

व(व)र्हिः [स्], पुं, ( वर्हति वर्हते इति । वृहि  
वृहो + “वृहेर्नलोपश्च” उणा० २।११०। इति  
इति नलोपश्च । ) अग्निः । इति मेदिनी । से, ३६ ॥  
दीप्तिः । इत्युणादिकोषः ॥ यज्ञः । इति हेम-  
चन्द्रः ॥ ( यथा, ऋग्वेदे । ७ । ७५ । ८ ।

“ननो गोमहोदयवर्हि रज-  
सुषो अम्बावत् पुरुषो जो अम्बो ।  
मानो वर्हिः पुरुषता निदेक-  
र्ययं पातस्वस्तिभिः सदा नः ॥”

“नोऽस्माकं वर्हिर्यज्ञम्” इति तद्वाक्ये सायणः ॥  
चित्रकम् । इत्यमरः ॥ ( वृहद्राजस्य पुत्रः ।  
यथा, भागवते । ६ । १२ । १२ ।

“वृहद्राजसु तस्यापि वर्हिस्तस्मात् कृत-  
ज्ञयः ॥”

व(व)र्हिः [स्], पुं, क्ली, ( वर्हति वर्हते इति । वृहि  
वृहो + “वृहेर्नलोपश्च” उणा० २ । ११० ।  
इति इति नलोपश्च । ) कुशः । इति मेदिनी ।  
से, ६३ ॥ ( यथा, कुमारः । १ । ६१ ।

“अवचित्तवलपुण्या वेदिस्वर्गादेक्षा  
नियमविधिजनानां वर्हिषाचोपनेत्री ॥”

वर्हिः [स्] क्ली, ( वर्हतीति । वृहि वृहो + इति  
नलोपश्च । ) ग्रन्थिपर्यम् । इति शब्दरत्ना-  
वली ॥

वर्हिः पुष्पं, क्ली, ( वर्हिर्दोमिस्तदुक्तं पुष्पमस्य । )  
ग्रन्थिपर्यम् । इत्यमरटीकायां भरतः ॥

वर्हिः युष्मा [न्], पुं, ( वर्हिषा कुशेन वर्हिषि यज्ञे वा  
शुश्रूते तेजो यस्य । ) अग्निः । इत्यमरः । १।१।५७ ॥

वर्हिः ङं, क्ली, ( वर्हिरिव तिष्ठतीति । स्था + कः । )  
वर्हिष्ठम् । द्विवेरम् । इत्यमरभरतौ ॥

वर्हिः कुसुमं, क्ली, ( वर्हि वर्हयुक्तं कुसुमं यस्य । )  
ग्रन्थिपर्यम् । इति शब्दचन्द्रिका ॥

व(व)र्हिणः, पुं, ( वर्हमस्यस्येति । वर्ह + “प्रल-  
वर्हभ्यामिनच्” इति इनच् । यदा “बहुल-  
मन्वजापि” उणा० २।४६। इत्यत्र वर्ह बहुल-  
प्राधान्ये । वर्हिणो मयूरः । इत्युज्ज्वलदत्तोक्त्या  
इनच् । ) मयूरः । इत्यमरः । २।५। ३० ॥

( यथा, मनौ । १२ । ६५ ।

“कुक्षुन्दरिः शुभान् गन्वान् पञ्चशक्रान् वर्हिणः ।  
आवत् कृतानं विविधमलतामनु शूलकः ॥”

क्री । तगरम् । तत्पठ्यो यथा,—

“कालानुसार्यं तगरं कुटिलं मधुरं मतम् ।  
अपरं पिष्टतगरं दृक्कहस्ती च वर्हिष्ठम् ॥”

इति भावप्रकाशस्य पूर्वखण्डे प्रथमे भागे ॥  
वर्हिष्ठवाहनः, पुं, ( वर्हिष्ठो मयूरो वाहनं यस्य । )

कार्त्तिकेयः । इति हलायुधः ॥  
वर्हिष्ठजा, क्ली, ( वर्हिष्ठो वाहनं यस्याः । )

चण्डी । इति चित्राख्यशेषः ॥  
वर्हिष्ठुष्यं, क्ली, ( वर्हिष्ठं वर्हिष्ठानि पुष्पं यस्य । )

ग्रन्थिपर्यम् । इत्यमरः । २।४। १३२ ॥  
वर्हिष्ठ्यंतिः, [स्] पुं, ( वर्हिष्ठि यज्ञे ज्योति-  
रस्य । ) वृद्धिः । इति हेमचन्द्रः । ४। १६४ ।

वर्हिष्ठुखः, पुं, ( वर्हिष्ठमिष्ठुखं यस्य । ) देवता ।  
इत्यमरः । १।१। ६ ॥

वर्हिष्ठदः, [ट्] पुं, ( वर्हिष्ठि अग्नौ कुशासने वा  
सौदन्ति ये ते । वर्हिष्ठु + सट् + क्तिप् । ट्ठो-  
दरान्तितात् साधुः । ) पिष्टगणविशेषः । यथा,

“अयज्जानस्य यज्जानः पितरो ब्रह्मणः सुताः ।  
अभिस्वात्ता वर्हिष्ठदो दिधा तेषां अवस्थितिः ॥”

इति कौर्म १२ अध्यायः ॥

अपि च ।  
“अप्रसथं ततः कृत्वा सर्वं जातु च भूतये ।  
अभिस्वात्तास्तथा सौम्यान् हविष्मन्तस्तथो-  
पान् ॥

सुकालिनो वर्हिष्ठद आच्यपांस्तर्पयेत्ततः ।  
तर्पयेच्च पिष्टान् भक्ष्या सति लोदकचन्दनैः ॥  
दर्भपाणिस्तु विधिना हस्ताभ्यां तर्पयेत्ततः ॥”

अत्र केचित् पिष्टधर्मातिदेशात् दिव्यपिष्टा-  
मपि अज्जलिन्नयदानम् । तदसत् ।  
“कथनात् नलं सौम्यं यममयममं तथा ।  
अभिस्वात्ताः सोमपाश्च वर्हिष्ठदः सज्जन् सज्जन् ॥”

इति च्छन्दोगपरिशिष्टेन विशिष्टेकाज्जलिनिधा-  
नात् । इत्याह्निकतत्त्वम् । ( ट्ठुवंप्रणस्य हवि-  
र्हानिः पुत्रः । यथा, भागवते । ४।२४। ८-६ ।

“हविर्हानाह्वाविर्हानिर्विदूरास्तु वटसुतान् ।  
वर्हिष्ठदं पर्यं शुक्लं लवणं सखं जितव्रतम् ॥  
वर्हिष्ठसु महर्भायो हविर्हानिः प्रजापतिः ।  
क्रियाकान्तोषु निष्ठा नो योगेषु च कुरुदह ॥”

वर्हिष्ठि यज्ञे सौदतीति । यज्ञस्ये, नि । यथा,  
ऋग्वेदे । २ । ३ । ३ ।

“स आ वह मरुतां शर्धो अच्युत-  
मिन्नं नरो वर्हिष्ठदं यजध्वम् ॥”

वर्हिष्ठं, पुं, ( वर्हिष्ठोमिरेव केश इव यस्य । )  
अग्निः । इति शोचिष्केशशब्ददर्शनात् ॥

वर्हिष्ठं, क्ली, ( वर्हिष्ठि तिष्ठतीति । स्था + कः ।  
अन्त्यामेति प्रत्यम् । ) द्विवेरम् । इत्यमरः ॥

( यथा, सुश्रुते उत्तरतन्त्रे ११ अध्यायः ।  
“खेदं विदध्यादयवाशुलेपं  
वर्हिष्ठशुकोसुरकाशकुटेः ॥”

नि, वृहत्तमः । इति सायणः । यथा, ऋग-  
वेदे । ३ । १३ । १ ।

“प्रवो देवायामये वर्हिष्ठमन्त्रौ ॥”

व(व)र्ही, [न्] पुं, ( वर्हमस्यास्तीति । वर्ह +  
इनिः । ) मयूरः । इत्यमरः ॥ ( यथा, ऋतु-  
संहारे । २ । ६ ।

“सदा मनोज्ञाब्जदवादसोत्सुकं  
विभाति विस्तीर्णकलापशोभितम् ।  
सविभ्रमालङ्घनचुम्बनाकुलं  
प्रवृत्तवृत्तं कुलमय वर्हिष्ठम् ॥”

प्राध्यागर्भतन्मूतः कश्चपपुत्रविशेषः । यथा,  
महाभारते । १ । ६५ । ४७ ।

“सिद्धः पूर्णश्च वर्हिष्ठं च पूर्णायुश्च महा-  
यशः ॥”

वलय, मि ङ संवरणे । इति कविकल्पद्रुमः ॥  
( भा०-आत्म-सक-सेट् । ) मि, वलयति बाल-  
यति । ङ, वलते धनं लोकः संवृणोतीत्यर्थः ।  
इति दुर्गादासः ॥

वलयभिः, क्ली, ( वलयभिः कृदिकारादिति वा  
वलयभिः, ङीष् । ) वङ्गभी । इति शब्दरत्ना-  
वली अमरटीका च ॥ ( यथा, कथासरित्-  
सागरे । ८७ । १२ ।

“हर्म्यप्रासादवलभीज्जन्विष्यन् सोऽभ्रमन्निशि ॥”  
पुरीविशेषः । यथा, भट्टिः । २३ । ३५ ।

“कायमिदं विहितं मया वलयभ्यां  
श्रीधरसेननरेन्द्रपालितायाम् ।  
कीर्तिरतो भवतान्नप्रस्य तस्य  
क्षेमकरः क्षितिपो यतः प्रजानाम् ॥”

वलयः, पुं क्ली, ( वलते आट्टगोति हस्तादिक-  
मिति । वल् + “वलमलतनिभ्यः कथन् ।”  
उणा० ४ । ६६ । इति कथन् । ) खर्गादि-  
रचितप्रकोष्ठभरणम् । बाला इति भाषा ।  
तत्पठ्यायः । आवापकः २ परिहृत्यः ३  
कटकः ४ । इत्यमरः ॥ पारिहार्यः ५ शंखकः ६ ।  
इति शब्दरत्नावली ॥ कम्पुः ७ कुण्डलम् ८ ।  
इति जटाधरः ॥ ( यथा, रामायणे । २ ।  
३२ । ५ ।

“सहेमस्तुत्रैर्मणिभिः केयरेल्लयेरपि ॥”  
मण्डलम् । यथा, मार्कण्डेये । २० । ४६ ।

“अभ्रान्तः सकलं भूमेर्वलयं तुरगोत्तमः ।  
समर्थः क्रान्तमर्केण तवायं प्रतिपादितः ॥”  
अस्थिविशेषः । यथा, सुश्रुते शरीरस्थाने  
५ अध्याये ॥

“कपालरुचकतरुवलयनलकसंज्ञानि ।”  
“प्राणिपादपार्श्वेष्टोदरः सु वलयानि ॥”

वेद्यकोक्ताभिकर्म्मविशेषः । यथा, सुश्रुते । १।१२ ।  
“तत्र रोगाधिष्ठानभेदादभिकर्म्मं चतुर्धाभिधत्ते ।  
तद्वयथा वलयविन्दुलेखाप्रतिसारगानीति दहन-  
विशेषाः ॥” \* । वेद्यनम् । यथा, रघुः ।  
१ । ३० ।

“सवेलः वप्रवलयं परिखीकृतसामराम् ।  
अनन्यप्रासनासुर्वीं प्रशासैकपुरौमिव ॥”

वलयः, पुं, ( वलयवद्वाहतिरस्यस्येति । अर्थे  
आदित्वात् अच् । ) अष्टादशमण्डलरोगान्तर्गत-  
मण्डलविशेषः । यथा,—